

# انتساب

عزیز الدولہ وزیر الملک ہر ہائی نس فو اب محکم علیہا صاحب در

الخاص بہ تاج ہفتم فرمانروائے ٹونک

کے نام

جوا

اپنے پدر بزرگوار خلد آشتیاں امین الدولہ وزیر الملک نواب  
محمد ابراہیم علی خاں صاحب بہادر تحلیل کی قائم کردہ مجالس میلاد کو  
اُسی عقیدت و شان سے جاری رکھے ہوئے ہیں۔

میری قسمت سے الہی پائیں یہ رنگ قبول  
پھول جو ہیں نے چنے ہیں اُن کے دامن کے لئے

نیا زمند:- منظور الحسن برکاتی

۲۰ جون ۱۹۶۵ء

بِسْمِ اللَّهِ الرَّحْمَنِ الرَّحِيمِ

## محفل میلاد شریف کا تاریخی پس منظر

— از —

مولانا سید قاضی الاسلام صاحب، قاضی شہر، و مدرس دارالعلوم خلیلیہ ٹونک

زیر نظر کتاب میں میرے عزیز دوست مولانا سید منظور الحسن صاحب برکاتی نے ٹونک کے چوتھے فرماں روا فردوسِ مکاں امین الدولہ وزیر الملک حافظ نواب سر محمد ابراہیم علی خاں بہادر خلیل کی قائم کردہ ہفت روزہ مجالس میلاد النبی صلی اللہ علیہ وسلم کا مرقع بڑے ہی دل چسپ پیرائے اور والہانہ انداز میں پیش کیا ہے جس کے پڑھنے سے ایک عجیب سرور ظاہری ہو جاتا ہے اور میا ختمہ زبان سے نکلتا ہے ۔

ہاں دکھا دے اے تصور پھر وہ صبح و شام تو  
دور بیچھے کی طرف اے گردشِ ایام تو

مولانا سید منظور الحسن صاحب، وارفتہ وطن، اور دل دادہ روایاتِ قدیم ہیں۔ آپ کو ٹونک، اور اس کے ذرے ذرے سے بے پناہ محبت ہے جس کے منظر آپ کے

وہ منائیں ہیں جن میں ”سرگزشتِ عہدِ گل“ اور ”افسانہ ہائے عظمتِ پارینہ“ بیان کئے گئے ہیں۔

اس سے پہلے آپ کی ایک کتاب ”ٹونک کی عیدیں“ داغہائے سینہ کو تازہ کر چکی ہے۔ جس میں آپ نے ٹونک کے ریاستی دور کی عیدوں کی دھوم دھام، اور ان کی شان و شوکت کی خوبصورت تصویر کشی کی ہے۔ جس کے مطالعہ سے اُس عہد کی شاہی تقریبات، مذہبی تہوار، اور اُس دور کی معاشرت کی بعض خصوصیات کا اندازہ اس طرح ہوتا ہے۔ جس طرح چشم دید حالات و واقعات کا۔

مولانا منظور الحسن صاحب کا طرزِ تحریر نہایت دل چسپ اور پُر تاثیر ہے۔ قدیم رسم و رواج، وضع قطع، اور تہذیب و معاشرت کا ذکر وہ بڑے لطف سے کرتے ہیں۔

سرزمینِ ٹونک سے ابھرنے اور نمایاں ہونے والے افراد میں (اختر شیرانی مرحوم کے بعد مولانا منظور الحسن برکاتی ہی کی ایک ایسی شخصیت ہمارے سامنے آتی ہے جس نے وطنِ مالوٹ ٹونک کی تاریخی عظمتوں، تاریخی آثاروں، اور تاریخی جشنوں، تمدنی اور معاشرتی روایتوں کی داستان سرائی کی ہے۔

اختر شیرانی نے اپنی نظم ”مذہبِ وطن“ اور ”ادیس سے آنے والے بتا!“ میں ٹونک کے تاریخی مقامات، حسین مناظر، اور یہاں کی تمدنی اور معاشرتی روایات کو یاد کیا ہے۔ اور منظور الحسن صاحب نے نثر میں یہاں کے تاریخی جشنوں، مذہبی تہواروں، مقدس تقریبوں اور تبرک مخفوں کی مرقع کشی کی ہے۔ اور اُن کے زوال پر آنسو بہائے ہیں۔ مولانا برکاتی کو یہ ذوق ان کے محترم استاد ابوالعرفان مولانا محمد حبیب اللہ خاں نضائی

ذوالقعدة سے حاصل ہوا ہے۔ مولانا فاضل مرحوم نہ صرف ایک متبحر عالم، اور جادو بیان مقرر تھے۔ بلکہ وہ ایک خوش فکر شاعر، اور بلند پایہ ادیب بھی تھے۔  
 ٹونکٹ کی مخصوص مہاشرت، یہاں کی سپاہیانہ اور آزاد زندگی پر مولانا فاضل نے بھی متعدد مضامین لکھے ہیں۔ جو ان کی حیات میں ملک کے مقتدر رسائل میں اشاعت پذیر ہو چکے ہیں۔

ٹونکٹ میں محافلِ ذکرِ میلاد النبی صلی اللہ علیہ وسلم کی ابتدا یوں تو اس کے بدو قیام ہی سے ہے۔ بلکہ اسی وقت سے ہے جب سے کہ اس سرزمین پر مسلمانوں کے قدم آئے۔ لیکن سرکاری سطح پر ایک مذہبی تقریب اور خصوصی مقدس جشن کی صورت میں اس کا آغاز پوتھے فرماں روا سے ٹونک نواب محمد ابراہیم علی خاں بہادر خلیل کے عہد سے ہوا۔ مولوی سید اصغر علی صاحب لاہور کی منتفہ تاریخ ٹونک کے مطالعہ سے پتہ چلتا ہے کہ ان مجالس کے انعقاد کا آغاز ربیع الاول ۱۳۴۸ء سے کچھ پہلے ہوا۔ ابتدا میں یہ محفلین نذر بارخ کے باہر دروازہ کے سامنے والے میدان میں منعقد ہوتی تھیں۔ اس مقصد کے لئے تقریباً دو سو مربع فٹ رقبہ پر آہنی ٹیٹوں اور ستونوں سے ایک بڑا احاطہ بنایا جاتا تھا۔ جس کے ستونوں پر قطار، در قطار بڑی لال ٹینیں نصب کی جاتی تھیں اور ٹیٹوں میں تین تین لائیں روشنی کے کنوئوں کی ہوتی تھیں۔ چاروں طرف چار بلند دروازے بنائے جاتے تھے۔ جن پر قند منڈھا ہوتا تھا۔ اور کپڑے کی رنگ برنگ بیرقں قائم کی جاتی تھیں۔ چھ سات گز کے فاصلہ سے دوسرا احاطہ بنایا جاتا تھا۔ اور پھر اسی قدر فاصلہ سے تیسرا احاطہ، ان تینوں احاطوں میں علاوہ لائینوں کی قطاروں کے روشنی کے گلاس، ہانڈیاں، سفید، اور رنگ برنگ آویزاں کی جاتی تھیں۔ احاطوں کے اندر چاندنی

کا سفید فرش ہوتا تھا۔ تاکہ سامعین و شائقین صفت بستہ بیٹھیں۔ وسط احاطہ میں ایک وسیع اور بلند چوڑے پرشامیانہ نصب کیا جاتا تھا۔ جس کے نیچے مکلف پیش قیمت قالیوں کا فرش کیا جاتا تھا۔ اور اس خاص حصہ میں فرشی جھار، فانوس، سبز و سرخ رنگ، شمع ہائے مومی، اور بے شمار آلاتِ شیشہ کی نہایت دل فریب جھاڑ ہوتی تھی۔ یہاں سرکارِ فیصل مرحوم، سردارانِ ریاست، اہل خانہ ان معززینِ شہر اور اہلکارانِ اعلیٰ کی نشست کا انتظام ہوتا تھا۔ اس چوڑے وسط میں چوکیوں پر میلا دخول حضرات کی نشست کا اہتمام کیا جاتا تھا۔ سید سعید الدین احمد خلیفہ کپتان سید نور الدین احمد شہر بڑھا کرتے تھے۔ اور شیر علی خاں ملازمِ اردلی خاص اور ان کے ساتھی نظم پڑھا کرتے تھے، پھولوں کی مسہری بنائی جاتی تھی۔ بخورات و عطریات کی خوشبو سے اہل محفل کے دماغ معطر ہوتے تھے۔ صدر مقام پر چوہدری گنگا گنجی جو ہیں لئے قرینہ سے بادب ایستادہ رہتے تھے۔ نیچے کی صفوں میں پولیس انتظام کے واسطے مامور رہتے تھے۔ غرض کہ :-

”ایک عجیب بابرکت و پُر رونق محفل منعقد ہوتی تھی، جس کی خوبی و زیبائی کا اندازہ کچھ دیکھنے ہی سے تعلق رکھتا ہے، وہ کیفیت، وہ لطفِ خاص وہ دل چسپی، وہ محویتِ عام کا عالم، بحرِ چشم دید طریقہ کے کسی طرح لکھنے میں نہیں آسکتا۔“ (از تاریخ نوک)

یہ محفلیں رات کے آٹھ بجے سے دو ڈھائی بجے تک ہوتی تھیں، حاضرین کی عطر و ہار سے تواضع کی جاتی تھی۔ بعد ختم محفل جملہ حاضرین کو شیرینی تقسیم کی جاتی تھی۔ پانچ روز ایک مردانہ محفلیں ہوتی تھیں، اور چھ روز زنانہ محفل میلاد شریف کا انعقاد ہوتا تھا جس میں

تمام شہزکی امیر و غریب خواتین شرکت کرتی تھیں، پردہ کا معقول انتظام ہوتا تھا۔ جملہ انتظامات مستورات ہی کے ذریعہ انصرام پاتے تھے۔

۱۳۳۷ھ میں اس مبارک تقریب کے سلسلہ میں مندرجہ ذیل آٹھ حضرات کو مع زر نقد ہفت پارچہ خلعت عطا ہوا تھا۔

(۲) مولوی امام الدین صاحب - (۲) مولوی عبداللہ خاں (۳) مولوی فضل حق (۴) فصیح الملک کپتان سید نور الدین احمد، (۵) سید سعید الدین احمد (۶) محمد شیر علی خاں (۷) مولوی عبدالنظار خاں سلیم (۸) سید اصغر علی آبرو۔ (تاریخ نوٹک ص ۳۳۳)

اس کے بعد یہ مبارک سلسلہ جاری ہو گیا، اور ہر سال بالالتزام ربیع الاول میں یہ جشن منایا جانے لگا، اس طرح نواب ابراہیم علی خاں بہادر کے عہد حکومت میں تقریباً ۶۴ سال یہ ہفت روزہ مخلصین منفقہ ہوئیں۔ نواب ابراہیم علی خاں بہادر جنت آرام گاہ کی وفات کے بعد سعید الدولہ وزیر الملک نواب سعادت علی خاں مسند نشین ریاست ہوئے تو آپ نے بھی اس سلسلہ کو جاری رکھا، البتہ آپ کے عہد میں منارف میلاد کے بجائے قدرے تخفیف کر دی گئی تھی۔ نواب سعادت علی خاں نے سترہ سال حکومت کی ان کے انتقال کے بعد ممتاز الدولہ نواب محمد فاروق علی خاں بہادر جانشین ریاست ہوئے، ان کو عہد حکومت بہت ہی مختصر رہا صرف چند ماہ حکومت کرنے کے بعد ربیع الاول کے ماہ مقدس کے ورود سے قبل ہی رحلت فرما گئے۔

نواب فاروق علی خاں کے بعد موجودہ ہزاری نس عزیز الدولہ وزیر الملک نواب سر محمد اعلیٰ علی خاں صاحب بہادر مسند حکومت پر جلوہ فرما ہوئے تو آپ نے بھی اس قدیم روایت کو باقی رکھا۔ اور بحمد اللہ ہج تک اسی روایاتی شان و شوکت کے ساتھ جشن میلاد کا الترام جاری ہے۔ فقط

# ٹونک کے جشن میلاد النبیؐ کی ایک جھلک

— از —

سید منظور احسن برکاتی لکچرار دارالعلوم خلیلیہ ٹونک

انا ارسلناک شاہداً ونبیاً وادعیاء الی اللہ  
بأذنه وسمی اجماً منیذاً

ہندوستان میں صدیوں تک مسلم حکمرانوں اور مسلمان بادشاہوں نے جس  
تذکرہ و احتشام اور شان و شوکت کے ساتھ حکومت کی ہے وہ تاریخ عالم میں اپنی نظیر آپسے  
غیر ملکتہ اعین یہ شان و شوکت، اور یہ تذکرہ و احتشام ایسٹ انڈیا کمپنی کے  
شاہدوں نے خاک میں ملا دیا۔ اور ”ہر کمالے راز دالے“ کے فطری اصول کے مطابقت  
شاہان مغلیہ کا عروج اپنے کمال کی انتہا کی پہونچ کر زوال پذیر ہو گیا، شمع سلطنت بھڑکی،  
اور بھڑک کر ہمیشہ کے لئے خاموش ہو گئی، ہندو مسلم حکمرانوں کی روایات، ان کی معاشرت  
تہذیبی اور تمدنی خصوصیات ایک ایک کر کے ختم ہونے لگیں۔ صرف مورود سے چند ریاستیں  
ایسی رہ گئیں، جو کسی حد تک مشرقی تہذیب و تمدن کی آئینہ دار تھیں۔

ان ہی باقی ماندہ ریاستوں میں ہماری یہ چھوٹی سی مسلم ریاست ٹونک بھی تھی جس کا

کو نہ کو نہ اور ذرہ ذرہ تاریکی تفریبوں، اور نہ ہی جشنوں کا ایک دل چسپ گہوارہ تھا۔  
 عیدیں ہوتی تھیں تو یہاں بڑی شان سے، رمضان آتے تھے تو بڑے احترام سے!  
 ربیع الاول کا ماہ مبارک طلوع ہوتا تھا تو بڑے اہتمام سے۔ غرض کہ ایک عجیب تھا جبکہ  
 لطف تھا، ذوقِ سخن تھا، صحبتِ احبابی : مطرب درود و سرود و ساغر و پیما نہ تھا  
 سبزہ و گل سے بھرا تھا دامنِ کہسار سب : غیرتِ خلدِ بریں، ہر گوشہ ویرانہ تھا  
 غنچہ و گل کا تبسم تھا ہر اک دم برقِ ریزہ : عندلیبوں کی زباں پر نالہ مستانہ تھا  
 لشہ آوری تھی نگاہِ مستِ ساقی اس قدر : خود بخود لبریز مے ہر ساغر و پیما نہ تھا  
 لیکن آہ

اب وہ صحبت نہ وہ جلسے نہ وہ لطفِ سخن : خواب تھا جو کچھ کہ دیکھا جو سنا افسانہ تھا  
 پیروی نہ سب، اور حبِ رسول صلی اللہ علیہ وسلم، تو گویا یہاں کے دایان کی گھٹی میں  
 پڑی تھی اور الناس علی دینِ محمدؐ کے بمصداق شہر کا ہر فرد بشرِ عشقِ نبی اور محبتِ رسولؐ  
 کے رنگ میں رنگا ہوا تھا۔

خدا آشیانِ امین الدولہ نواب ابراہیم علی خاں خلیل اس جذبہ میں اپنے پیشرو دایان  
 سے بہت آگے بڑھ گئے تھے۔ حضرت رسالتِ مآب صلی اللہ علیہ وسلم کی ذاتِ اقدس سے  
 آپ کو سچا عشق تھا۔ ماہِ ربیع الاول کا درود آپ کے لئے جشن و مسرت کا پیغام لیکر آتا تھا۔  
 آپ کا دل خوشی و مسرت سے معمور ہو جاتا تھا۔ خدا کے رسولؐ کی محبت و شینگی دل میں ایک  
 بے اختیارانہ جوش و محویت پیدا کر دیتی تھی۔

اسی عقیدت و محبتِ رسولؐ کا اثر تھا کہ آپ نے اپنے عہدِ حکومت میں ہفتہ داری۔  
 ماہانہ اور سالانہ میلاد النبی صلی اللہ علیہ وسلم کی متبرک محفلوں کا سلسلہ جاری فرما رکھا تھا۔



ہر سال ربیع الاول کے ماہ مبارک میں سات روز تک مسلسل جشن میلاد النبی صلی اللہ علیہ وسلم کی مقدس مجلسیں بڑے تنک و احتشام اور خلوص و احترام سے منعقد فرمایا کرتے تھے۔ ریاست کے بجٹ میں چودہ ہزار روپیہ اس مبارک تقریب کیلئے وقف فرما رکھا تھا۔ سات یوم تک پوری ریاست میں عام تعطیل ہوتی تھی، ساتوں راتوں میں "نذر باغ" میں اس کثرت سے روشنی اور چراغاں کیا جاتا تھا کہ پورا باغ بقیعہ نور معلوم دیتا تھا۔

جشن میلاد کی شرکت کے لئے دور دور سے ہمارے آتے تھے، تمام اہل شہر کو دعوت دی جاتی تھی۔ بلا امتیاز مذہب و ملت ہر فرد رعایا کو آمد سیر کو نکلتی کا ایک لٹو روزانہ بطور تبرک تقسیم ہوتا تھا جو اپنی خوشبو، لطافت اور ذائقہ کی وجہ سے دور دور مشہور تھا۔ ملازمین ریاست کی شعبہ دارنہر تین تقسیم شیرینی کے لئے مرتب کرائی جاتی تھیں، کچھ تعلیمات کی جانب سے شہر و دیہات کے جملہ سرکاری و غیر سرکاری مدارس، مکاتب اور پانچڑا لادوں کو ربیع الاول کے ماہ مبارک کے طلوع ہونے سے پہلے اطلاع دیدی جایا کرتی تھی کہ وہ طلبہ کی فہرستیں یکم ربیع الاول تک دفتر تعلیمات میں بھیج دیں تاکہ نام بنام طلبہ کو شیرینی دی جاتی رہے۔ چھوٹے چھوٹے بچے میلاد شریف کا مہینہ آنے کی خوشی میں جوق در جوق مدارس و مکاتب میں داخل ہونے لگتے تھے۔ جس کی وجہ سے اس بابرکت مہینے میں شہر اور دیہات کا ہر چھوٹا بڑا مدرسہ مکتب طلبہ سے کچھ بچ بھر جاتا تھا۔ رات کو روزانہ "نذر باغ" کے دروازوں پر عام رعایا کو مٹھائی تقسیم کی جاتی تھی، فوج، پولیس، اہلکاران و دیگر ملازمین ریاست دن کے وقت مٹھائی لیتے تھے، اہل خاندان و معززین شہر کو کوٹھی میں ختم مجلس پر شیرینی تقسیم ہوتی تھی، نذر باغ کے علم کو خصوصیت سے بہ لحاظ مراتب و مناصب لوگوں کو مٹھائی دی جاتی تھی۔ پرانے واقف کار لوگوں کا بیان ہے کہ اس طرح ایک ایک دن میں

ڈیڑھ ڈیڑھ سوٹن مٹھائی بٹ جایا کرتی تھی۔

”پیدائش“ یعنی ۱۲ ربیع الاول کی رات میں ہر سال آٹھ دس قیدیوں کی سزا معاف کی جا کر ان کو رہا کر دیا جاتا تھا۔ سرکارِ خلیل باوجود پیرانہ سالی روزانہ محفل میں نہایت ادب سے نشست فرماتے تھے۔ نذر باغ کے ہفت روزہ پر درگرم کے بعد ایک ایک دن ہر محل اور کوٹھی میں بھی ذکرِ مبارک ہوتا تھا اور ان متفرق کوٹھیاں کی مجالس خاص ہوتی تھیں جن میں نواب صاحب، ان کا اسٹاف اور اراکین خاص ہی شریک ہوتے تھے۔

## آئیے! اب

آپ کو ”عہدِ خلیل“ کے ایک ایسے ہی جشنِ میلاد کی ایک جھلک دکھلا لائیں! یہ ۱۳۴۸ھ کا ذکر ہے۔ اور یہ جشنِ میلاد، نواب ابراہیم علی خاں بہادر خلیل کے عہد کا آخری جشن ہے۔ ربیع الاول کی بارہویں شب ہے۔ اس وقت رات کا ایکس (۱) بج رہا ہے۔ ابھی ابھی قلعہ معلیٰ کے میدان میں سچیس<sup>۲۵</sup> توپیں سلامی کی داغ بیل گئی ہیں۔ یہ اعلان ہے کہ محفلِ میلاد شریف شروع ہو گئی ہے۔

یہ رات چوں کہ حضورِ سرورِ کائنات صلی اللہ علیہ وسلم کی پیدائش کے جشن کی رات ہے۔ اس لئے آج محفلِ میلاد، اول رات کے بجائے آخر رات میں شروع ہو رہی ہے۔ محبانِ ذکرِ رسولؐ دشاقتین مجلسِ بڑے ذوق و شوق سے قدم بڑھائے، محفل میں شرکت کیلئے جوق درجوق چلے جا رہے ہیں، آپ بھی ذرا تیز قدم بڑھائیے۔

یہ ————— جو سامنے محلات اور باغ نظر آ رہا ہے۔ یہی ”نذر باغ“ ————— اور

”ہزہائی نس پلین“ ہے۔ دوسرے فرماں روا نواب وزیر الدولہ بہادر کو حضرت سید احمد شہید رحمۃ اللہ علیہ سے بڑی گہری عقیدت تھی، سید احمد صاحب ان کے پیڑ لیتے تھے۔

کہتے ہیں۔ کہ نواب صاحب نے اس باغ کو سید صاحب کے نذر کر دیا تھا۔ اُس وقت سے یہ باغ ”نذر باغ“ کے نام سے موسوم ہے۔

باغ کے تمام دروازے بند ہیں۔ کھرکیاں کھلی ہوئی ہیں۔ دروازوں پر خلقت کا اس قدر ہجوم ہے کہ کھالی پھینکتے تو سرول سر جاتے۔ شیرینی تقسیم ہو رہی ہے، پولیس اور فوج کا معقول انتظام ہے۔ ایک ایک شخص کو باغ کے اندر جانے دیا جا رہا ہے۔ جو اندر پہنچ جاتا ہے۔ اُس کو آدھ سیر کا ایک لڈو دیدیا جاتا ہے۔

”نذر باغ“ کے جنوبی دروازے پر صاحبزادہ عبدالرشید خاں بہادر شیرینی تقسیم کر رہے ہیں، گوشہ خانہ کے داروغہ بھندو خاں ساتھ ہیں۔ نواب صاحب کے صاحبزادگان میں یہ بڑے تیز مزاج صاحبزادہ ہیں۔ ان کی سخت گیری اور غصہ کی بڑی دھاک ہے، ایک مونا سالٹہ ہر وقت ان کے ہاتھ میں رہتا ہے۔ بھورا میاں کی عرفیت سے مشہور ہیں۔ شمالی دروازہ پر جنرل فوج کا انتظام ہے۔ جگہ جگہ میونسپلٹی کا عملہ بھی مستعدی سے ایستادہ ہے بھی ہمارا ان دروازوں سے گزرنا مشکل ہے۔ اس لئے، آئیے!

ہم تو مشرقی دروازہ سے جو کھرکی دروازہ کے نام سے موسوم ہے۔ اندر چلے چلیں! یہ دروازہ عمائدین و معززین فہر کے داخلہ کے لئے مخصوص ہے۔ دروازہ پر فوج اور پولیس کے پہرے ہیں۔ دروازہ کے اندر یہ! جو بائیں ہاتھ کو رنگین عمارت نظر آ رہی ہے۔ یہ امرکاری تو شک خانہ خاص ہے۔ اسی سے متصل ”شکار خانہ“ اور ”سلح خانہ“ ہے۔ یہ جو سامنے کا ڈھکیہ سے ٹیکہ لگا کر پڑھنے سے صاحب بیٹھے ہیں۔ یہ تو شک خانہ کے افسر اعلیٰ میرسا ان رحیم بخش ہیں، بڑے نیک اور فیاض انسان ہیں اور اپنے دور کے خاندان ہیں۔

لہجے! اب باغ کی سیر کیجئے۔ صحن میں کیسی خوش نما چمن بندی ہے۔ کیا ریوں گیندا۔  
 گل مہندی، گل نورنگ، شبو، گل طرہ، سورج مکھی، وغیرہ کھل رہے ہیں، موتیا، چنبیلی،  
 جونی، رائے میل، گلاب، سیوتی، مولسری کے پھولوں سے باغ مہک رہا ہے۔

دیکھو بہارِ حسنِ حداداد باغ میں

کیا سرو قد کھڑے ہیں پری زاد باغ میں

اہا ہا! باغ کی روشوں پر دو طرفہ کیسی نظر فرور روشنی ہو رہی ہے، روشوں کے  
 دونوں جانب آہنی ٹیٹوں پر، برابر، برابر، چھ لائیں لال ٹینوں کی روشن ہیں، بچہ میں  
 جگہ جگہ "ٹرپولیا" اور سرورچراغاں ایستادہ ہیں۔ ہر موڑ، اور ہر چوڑ پر آہنی دروازے  
 بنے ہوئے ہیں۔ جن کے ستونوں پر سرخ دبتر قند چڑھی ہوئی ہے، گلاسوں، قمقروں، اور  
 قندیلوں سے دروازے سجائے گئے ہیں۔

بھئی داہ، ہر روش پر ایک نئی قسم کی روشنی ہے۔ درختوں تک پر چراغاں ہے۔  
 کسی نے کیا خوب کہا ہے  
 شجر طور کے مانند منور ہر نخل

مل گیا کیا کہیں اس دشت سے دشتِ این

ذرہ ذرہ سے نمودار فروغِ انجم

جادہ جادہ سے عیاں کا ہکشاں کا جو بن

باغ کا چہ چہ روشن و منور ہے۔ پورا باغ "گلزارِ آتشیں" معلوم ہو رہا ہے۔

روشنی کی زیادتی سے آنکھوں میں چکاچوند آرہی ہے۔

وہ ابک کی ٹٹی وہ مینے کی بھاڑ : کہے تو کہنے کی ادھل پہاڑ

وہ رنگیں درخت اور شمع و چراغ  
کھلے جس طرح لالہ نور باغ

یہ —۔ سامنے وسط باغ میں جو خوشنما سی بارہ دری نظر آرہی ہے، اس کی بالائی منزل پر شیش محل ہے۔ جو سنہری کوٹھی کے دلکش نام سے موسوم ہے، یہ کوٹھی اپنے حسین نقش و نگار اور طنائی نگلی کاری و فیثہ بندی کے اعتبار سے اپنی نظیر آپ ہے، اور ہندی تھارو صنعت کاروں کی صنعت کا اعلیٰ نمونہ ہے۔

یہ —۔! دوسری کوٹھی —۔! جو مسجد کے پہلو میں دکھائی دے رہی ہے۔ ”یہ رنگین کوٹھی“ کہلاتی ہے۔ یہ بھی نقش و نگار کے اعتبار سے اپنا جواب آپ ہے۔ اور آج کل جہان خانہ خاص کے طور پر کام آرہی ہے۔ دونوں کوٹھیاں آج دولہن بنی ہوئی ہیں اور روشنی میں جگمگا رہی ہیں۔ چلئے! اب اُس کوٹھی کی سیر کریں جہاں ذکرِ رسول صلی اللہ علیہ وسلم کی بابرکت مجلس منعقد ہے اور ”میلادِ شریف“ پڑھا جا رہا ہے۔

درا دیگھے —۔! تو کوٹھی کا بلند وبالہ دروازہ کیسا سجا ہوا ہے۔ کتنی خوبصورت و حسین رنگ برنگی لال نمینیں، دیوار گیریاں، اور قندیلیں آویزاں ہیں۔ خوشنما و صلیوں، طغروں اور دلکش سینریوں نے دروازہ کی سجاوٹ میں چار چاند لگا دیئے ہیں۔

دروازہ کے سامنے داہنی جانب، اور بائیں سمت، دُوب کے تختوں کے وسط میں بانسوں کے ٹھاٹھروں میں لال لال کنول، کنولوں میں دغہ نئے روشن ہیں۔ ایک صحیحی میں پانی کا انتظام ہے۔ کورے کورے رکھے ہوئے ہیں۔ دروازہ پر فوجی گارڈ متعین ہے، اس کوٹھی کے اندر دوسرے دُور میں بغیر سیلاباد ستار باندھے۔ اور پیکہ لگائے جانے کی مہنت ہوتی ہے، لیکن آج عام پردانگی ہے۔ جس کا دل چاہے جس لباس میں جائے۔ مگر ہاں بھائی

جوتے تو یہاں ہی اتار دیجئے۔ اندر ہاتھ میں بھی لے جانا منع ہے۔

بھئی واہ واہ، سبحان اللہ، سبحان اللہ، کیا پیاری روشنی ہے۔ پوری کوٹھی  
بقعہ نور بنی ہوئی ہے۔

دھواں چھپ گیا نور میں نور ہو ۛ سیاہی اڑی شب کی کا نور ہو  
سراسر وہ ہر طرف مشعل کے جھاڑ ۛ کہ جوں نور کے مشعل ہوں پہاڑ  
عطریات اور بخورات سے کوٹھی مہک رہی ہے۔ تھوڑے تھوڑے وقفہ کے بعد  
گلاب پاشی کی جا رہی ہے۔

یہ —! سامنے کوٹھی کے صحن میں چوڑے پر جالی کا خوبصورت ”بنگلہ“ درود خواں  
حضرات کی نشست گاہ ہے۔ یہاں ائمہ مساجد اور حفاظ کرام بیٹھے ہوئے ہیں۔ اور  
زبانوں پر صل علی محمد کا ترانہ جاری ہے۔ روزانہ سو الاکھ مرتبہ درود شریف ختم پڑھا جاتا ہے  
کوٹھی کا صحن سنگین ہے۔ صحن میں قسم قسم کے جھاڑوں، فانوسوں، چھوٹے پھولے  
سہ شاخوں، اور پنج شاخوں کی وجہ سے تیل دھرنے کی جگہ باقی نہیں رہی ہے۔ یہ روشنی کا  
حصین دھونما چکر اور یہ کنواں آج ہی تیار ہوا ہے۔ کوٹھی کے تمام دالان ضیاء شمعوں  
سے جگمگا رہے ہیں۔ بیش قیمت قالینوں، مصفا و منقش فرشوں سے کوٹھی آراستہ ہے۔  
ہتذیب و سلیقہ کے ساتھ چھوٹی چھوٹی ٹیمیز پر حسین بلوری گلدان، معطر گلدستے سجے  
ہوئے ہیں۔ جگہ جگہ چھوٹی چھوٹی بچو کیوں براگروں، بخوردان سبھی رکھے ہوئے ہیں۔

وہ — دیکھو، سامنے کے دالان میں رنگ برنگ قیمتی سیلے اور مندیلیں باندھے،  
شیر و انیاں اور تنگ ٹہری کے چوڑی دار پانچائے پہنے۔ نرین پٹیاں کمروں میں لگائے،  
نواب صاحب کے اہل خاندان، صاحبزادگان، مؤدبانہ بیٹھے ہیں۔ پھوٹے پھوٹے بچے،

ادھر ادھر دھرتے پھر رہے ہیں۔ چوہدار، گنگا جمنی چاندی سونے کی چڑیاں ہاتھوں میں لئے  
 سبز گولیاں باندھے، سفید انگرکھے پہنے، کمر میں کسے جا بجا ایستادہ ہیں۔ فراسش اور  
 خدمت گار متعین ہیں۔ آب دار، سفید وردی میں ملبوس، سیٹی صراحیاں اور گلاس لئے۔  
 سامعین کو پانی پلا رہے ہیں، چوہدار، نواب صاحب کے ایڈیسی صاحبان کے ایماء و اشارے  
 سے ہر شخص کو علی قدر مرا تپ بٹھا رہے ہیں۔

(اس دالان میں اہل خاندان (جو ”صاحبزادہ“ کے موقر خطاب سے مخاطب کئے  
 جاتے ہیں) کے علاوہ کسی اور کو بیٹھنے کی اجازت نہیں ہے۔

پہلو والے دالان میں عام رعایا کی نشست ہے۔ سائبان میں معززین و عوامین  
 شہر کی نشست کا انتظام ہے۔ یہاں چاندی سونے کے بیش بہا، خوبصورت انواع و  
 اقسام کے بھڑا ڈیزاں ہیں۔ ہر چھڑ میں بتیس<sup>۳۲</sup> بتیس<sup>۳۲</sup>، خوبصورت اور خوش رنگ  
 کنول، جن پر نقری اور طلائی کام بنا ہے نصب ہیں۔ کنولوں میں موتیوں کے آدیزے  
 لٹکے ہوئے ہیں۔ فانوسیں روشن ہیں۔ گنگا جمنی قندیلیں۔ بلوری ہانڈیاں دیوار گیریاں  
 مومی اور کاغذی شمعیں منوشتاں ہیں۔ فرش پر چاندی کے شمعدان، اندر کاغذی بتیاں  
 اوپر ملے سبز رنگ کے چھوٹے کنول، شمعدانوں کے نیچے چاندی کے چھوٹے لگن، لگنوں  
 میں عرق کیوڑہ بھرا ہے۔ چاروں طرف قد آدم آئینہ بندی ہے۔ ہر سال چاندی سونے  
 کے بھڑا فانوس تیار ہوتے ہیں۔ آج ہی کئی ہزار روپے کے نئے نئے ڈیزائن کے سنہری  
 روپہلی بھڑا فانوس، ہانڈیاں اور قندیلیں سنسار تیار کر کے لائے ہیں۔

شمالی جزبی دالانوں، اور صحن کی روشنی، اور سجاوٹ تو آپ نے دیکھ لی، اب چلیے؛  
 کوٹھی کے اندر دینی جھٹے میں چلیں۔ اور کچھ دیر بیٹھ کر میلاد شریف (ذکر رسولؐ) سنیں۔

کوٹھی کے مشرقی جانب خوبصورت سائبان ہے۔ سائبان کے بعد دوسرا دالان ہے۔ یہ دالان بھی فرش فروش، گنگا جمنی جھاڑوں، جڑاؤ ہانڈیوں، قندیلوں، دیوار گیر یوں، فانوسوں، اور خوش نما گلدستوں سے آراستہ ہیں۔ یہاں سرکار عالی کے بھائی بھتیجے رونق افروز ہیں۔ یہ سامنے ستونوں سے ٹیکا لگائے۔ نواب صاحب کے مصاحب خاص سہراب خاں ہیں۔ ہاتھ میں تسبیح ہے۔ ہونٹ ہل رہے ہیں، چپکے چپکے درود شریف کا ورد جاری ہے۔ اور ساتھ ہی وقتاً فوقتاً خدمت گاروں، چوبداروں اور ہر کاروں کو ہدایات بھی دیتے جا رہے ہیں۔ دالانوں کے بعد تین ایوان ہیں، ہر ایوان کے دروازوں پر چوبدار ایستادہ ہیں۔ وسطی ایوان میں لقرنی چوبوں پر زردوزی مختصر شامیانہ نمگیرہ کی صورت میں قائم ہے جس کی طنائیں باد لے کی ہیں اور جھالرمقیش کی ہے

کھنچی ڈوری اک طرف زرتار کی      لڑھی جوں کناری کے ہوں ہار کی  
کہوں کیا میں جھالر کی اس کی پھبن      کہ سورج کے ہو گرد جیسے کرن  
شامیانہ میں بیش قیمت جڑاؤ ہانڈیاں، قندیلیں، اور دوسرے گنگا جمنی آرائشی سامان آویزاں ہیں، موٹے موٹے موتیا کے گجرے۔ سہرے کی لڑیوں کی طرح لٹک رہے ہیں درمیان میں چاندی کے خوبصورت پھولوں کی لڑیاں ہیں، بیچ کی لڑیوں کو سمیٹ کر کلا بتونی ڈوریوں سے جن کے کوڑوں پر مقیش کے گچھے ہیں، اس طرح سیخی چوبوں پر کس دیا گیا ہے کہ نمگیرہ کے چاروں طرف پھولوں کے حسین دروازے بن گئے ہیں۔ شامیانہ کے اوپر اس سرے سے اُس سرے تک سرخ چھت گیری کھنچی ہوئی ہے جس کے حاشیے سبز زرنگار ہیں۔

شامیانہ کے نیچے لچکیاں لکھی ہوئی ہیں جن پر چاندی کے منقش پترے چڑھے ہوئے ہیں چوکیوں پر کاشانی محل کی سرخ زرنگار مسند ہے۔ اور



بلوریں دھڑے شمعوں بے شمار : چڑھی بتیاں موم کی چار چار  
 نئے رنگ کے اور نئے طور کے : دھڑے ہر طرف جھاڑ بلور کے  
 وہ فانوسیں آگے زمرہ نگار : کہ ہو سبز مینا جھنوں پر نثار  
 چوکیوں پر چاروں طرف خوبصورت چار اپنی نقرئی کٹہرہ لگا ہوا ہے۔ کٹہرے کے  
 اندر سامنے بیش قیمت نقرئی شمعوں، خوش وضع گنگا کجمنی جھاڑ، خوش رنگ فانوسیں  
 اور لمپ رشتن ہیں۔ حسین گودستے، اور خوبصورت و نقش کنول بڑے قرینے سے آراستہ ہیں  
 کٹہرے کے چاروں گوشوں پر چار نقرئی بڑے جھاڑ اور درمیان میں چھوٹے چھوٹے سیمی  
 گدگدستے اور اگر دان نصب ہیں۔

بعض واقف کار لوگوں کا بیان ہے کہ یہ ”مسہری“ یہ ”چوکیاں“ اور یہ گنگا کجمنی آرائشی  
 سامان دہلی کے ایک تاجر نے سرکار عالی کے نذر کیا تھا۔ اس کے صلہ میں نواب صاحب نے  
 ایک لاکھ روپیہ کی گراں قدر رقم بخشی تھی۔ مسند پر ایک جاذب نظر نقرئی بیضاوی میسر رکھی ہے  
 اور اس پر صحیفہ ”میلاد شریف“ رکھا ہے۔ ذکر میلاد النبی صلی اللہ علیہ وسلم کی یہ کتاب  
 سات جلدوں پر مشتمل ہے جس میں تخلیق آدم علی نبینا وعلیہ الصلوٰۃ والسلام سے لے کر پیغمبر  
 آخر الزماں، ختم المرسلین، محبوب رب العالمین، شفیع محشر، رحمۃ للعالمین حضرت محمد مصطفیٰ  
 صلی اللہ علیہ وسلم کے عہدِ مہینت و فوجِ امّت کے اہم واقعات و قصص، اور آنحضرت صلی اللہ  
 علیہ وسلم کی ولادت باسعادت، آپ کی سیرت مقدسہ، اخلاقِ حسنہ، معجزات اور معراج النبی  
 صلی اللہ علیہ وسلم کا بیان بحوالہ کتب معتبرہ سیر و احادیث و تفاسیر بڑی تفصیل سے کیا گیا ہے  
 اس صحیفہ میلاد پر نوٹک کے جمید و مقتدر علماء میں سے مولوی محمد حسن خاں، مولوی محمد فضل حق  
 مولوی عبدالحمید خاں، مولوی عظیم خاں، مولوی دوست محمد خاں، مولوی نور الحق، مولوی عبدالرزاق

ابن سکندر خاں، مولوی محمد عظیم خاں کلاں، مولوی محمد عبداللہ خاں (ثانی) مولوی جان محمد اور مولانا عبدالملک وغیرہم کے تصدیقی دستخط ثبت ہیں۔ ”میلاد النبی“ کا یہ تذکرہ گلابی اُردو کا اعلیٰ نمونہ ہے۔ طرز بیان معمولی اور روزمرہ ہے۔ تصنع اور آؤر کو ذرا دخل نہیں ہے۔ زبان سادہ اور شیریں ہے۔ عبارت بڑی مترنم، اور کیف و اثر میں ڈوبی ہوئی ہے۔ موقعہ بموقعہ مضامین کی مناسبت سے سرکار خلیل کی لکھی ہوئی حمد و نعت کی غزلیں درج ہیں۔ ضخامت کے اعتبار سے ہر جلد بڑی تقطیع کے ہیں باتیں جزو پر مشتمل ہے۔ روزانہ ایک جلد مکمل ختم کی جاتی ہے۔ میلاد شریف کی تحفوں کا سلسلہ ۱۰ اور ۱۰ ربیع الاول کی درمیانی شب سے جاری ہے۔ آج تیسری تحفل ہے۔ اس لئے تیسری جلد پڑھی جا رہی ہے۔ اس وقت کپتان سید علی الدین احمد شر پڑھ رہے ہیں۔ شر پڑھنے کا انداز بڑا ہی دلہانہ اور موثر ہے، ان کے گرد نعت خواں حضرات کا حلقہ ہے۔ جو وقفہ کے ساتھ حضرت خلیل ہی کی کہی ہوئی نعتیں پڑھ کر کیف و جہد آفریں ترنم سے پڑھتے ہیں۔ جن کی جاذبانہ تاثیر سے سامعین پر محویت کا عالم طاری ہے۔

ہمارے نواب صاحب، ایک باحتمت رئیس و حکمراں ہونے کیساتھ کیساتھ، بہترین شاعر اور نعت گو کی حیثیت سے بھی ایک امتیازی شان کے مالک ہیں۔ روزمرہ کی زندگی میں نعت شریف کے محبوب مشغلہ کے ذریعہ خود لکھ کر اور سن کر، ہر کبھی آلسوؤں کے گہرے شہوار، درود کے تحفوں کے ساتھ دربار رسالت میں بھیجتے رہتے ہیں۔

حمد و نعت کا، کافی ذخیرہ ہے۔ جن میں عقیدت و محبت رسول کا جوش وافر ہے۔ آپ کی نعتوں کی یہ خصوصیت ہے کہ مولانا حالی کی نعتوں کی طرح آپ کی نعتوں میں وہی ذکر ہوتا ہے۔ جو خدا کے نبی صلی اللہ علیہ وسلم کی ذات اقدس کے شایاں ہے۔ اور جس کے پڑھنے اور سننے سے

لوگوں پر روحانی اثر ہوتا ہے۔

مسند کے پہلوئیں ایک جانب غلامائے کرام، مفتیانِ عظام، اور طلبائے دارالعلوم خلیلیہ کی نشست گاہ ہے۔ دوسرے پہلوئیں خود اعلیٰ حضرت غلیں کو دربارِ نشست فرما ہیں اقبال کا رعب داب دیکھ کر قدرتِ خدا یاد آتی ہے۔ مسند ایوان میں شہزادگانِ دالاشان۔ نذرانے کو نسل، اور اعلیٰ حکم کی نشست ہے۔ مشرقی دروازوں کے سامنے سفید چاندنیاں پر دسے کے لئے سجھی ہوئی ہیں۔ جن کے نیچے بیگات و مخدرات شاہی نشست فرما ہیں۔ پردے کے پاس باڈی گارڈ کے دو افسر پہرہ دے رہے ہیں۔

نواب صاحب نے آج غربی سبز لباس زیب تن فرما رکھا ہے۔ میلاد خواں حضرات کو بھی سبز رنگ کا بیش قیمت ہفت پارچہ خلعت عطا ہوا ہے، وہی خلعت پہنے سیلے باز سے میلاد شریف پڑھ رہے ہیں۔ علاوہ خلعت کے آج فقدا نواہات بھی عطا ہوئے ہیں۔ سرکارِ رعالی، میلاد خواں حضرات کا بڑا اعزاز و اکرام فرماتے ہیں۔ اس خدمت کے صلہ میں جاگیریں عطا ہیں۔ اور مالِ مالہ وظائف مقرر ہیں۔ شرفِ خانی کی خدمت، کستان صاحب کی موردنی خدمت ہے۔ ان کے والد اور چچا نثر پڑھاتے تھے۔ ہفتوں پہلے بادام، کشمش کھوپڑ، جینوزہ، ادا خروٹ، میوہ جات کی بوریاں سرکارِ رعالی کی جانب سے ان کے نامشہ کے لئے مرحمت ہو جاتی ہیں۔

اس خاندان پر نواب صاحب کی بڑی خاص عنایات ہیں۔ اکثر افرادِ خاندان ریاست کے گھیدی عہدوں پر مامور ہیں۔

نظم خواں حضرات میں سرکارِ رعالی کے بھائی بیٹے اور بھتیجوں کے علاوہ حافظ محمد عرفان حاتم (جو سرکارِ رعالی کے مشیرِ سخن بھی ہیں) اور سید عبدالدین احمد کالے میاں، صاحبِ سناہ

رفیق اللہ خاں وغیرہم شامل ہیں۔

ارے دیکھنا ! یہ سرکارِ عالی، کیوں اُنٹھکھڑے ہوئے، نفیب پکارا۔ بسم اللہ اللہ کی امان ! ..... اچھا اچھا، ذکرِ پیدائش نبی صلی اللہ علیہ وسلم کا وقت قریب آگیا ہے۔ اس لئے حاضرینِ مجلس کے سرکارِ عالی خود اپنے دستِ مبارک سے عطر لگانے کھڑے ہوئے ہیں۔ یہ — اُن کے اہلو، پہلو، زرق برق، دردیوں میں بلبوس جو ایسی ہیں، ان کے ہاتھوں میں نفرتی جڑاؤ عطر دان ہیں۔ یہ منظر بھی دیکھنے کے قابل ہے — جیسی واللہ عجیب متواضع، اور سادہ مزاج رئیس ہے۔ ایک ایک کے عطر لگا رہا ہے اور مسرور ہو رہا ہے۔

سرکارِ عالی کے ہمراہ دو عرب بھی ہیں۔ جو آج ہی مکہ معظمہ، اور مدینہ منورہ سے ”جنت کامیوہ“ کھجوریں، لے کر آئے ہیں۔ سرکارِ عالی اہل عرب کی بڑی قدر و منزلت فرماتے ہیں۔ خلعت و انعامات سے نوازتے ہیں۔ دو گاؤں خاص اہل عرب کے لئے وقف فرما رکھے ہیں اُن کی آمدنی سے آنے والے عربوں کو زرخستان عطا ہوتا ہے۔ ٹونک، اور ٹونک سے باہر ہندوستان کے دوسرے شہروں میں مقیم عربوں کے لئے ماہانہ اور سالانہ وظائف مقرر ہیں یہ تیسرے صاحب جو سرکار کے ساتھ ہیں۔ یہ دہلی کے مشہور سوداگر مولوی حاجی مصباح حسن ہیں۔ مکہ معظمہ، اور مدینہ منورہ میں سرکارِ عالی کی بیگمات، ملکہ فردوس زبانی بیگم، ملکہ خلیل الزبانی بیگم، اور ملکہ جمیل الزبانی بیگم کی تعمیر کردہ اور موقوفہ جو سرائے ہیں، ان کی نگرانی اور دیکھ بھال کا انتظام سرکارِ عالی نے ان ہی حاجی صاحب کے بڑے بھائی کے سپرد فرما رکھا ہے وہ مکہ شریف ہی میں رہتے ہیں۔

لیجئے دیکھئے۔ وہ سرکارِ عالی اپنی نشست پر واپس تشریف لے آئے۔ پیدائش کے

میان کا وقت قریب آ گیا ہے۔ گلاب پاشی کی جا رہی ہے۔ بخورات میں اضافہ کیا جا رہا ہے اگر بقیات اور دم بقیات بدلی جا رہی ہیں، نعت خواں حضرات، وقت اور مضمون کی مناسبت سے سکر عالی کی مشہور و مقبول استقبالیر نعت، دہا رہیں پڑھ رہے ہیں۔

بارغ عالم میں نسیم نو بہار آنے کو ہے : ابر رحمت جوش پر بے اختیار آنے کو ہے  
اب کلیں کے غنچہ ہائے مقصداہل جہاں : گلشن امیدیں باد بہار آنے کو ہے  
ہو رہا تھا جس کا جلوہ ابترا سے آشکار : کبریٰ تھی جس کا دنیا انتظار آنے کو ہے  
وہ دیکھو : توپ خانہ خاص کا عملہ لیس دار سیاہ در دیاں پہنے، کر چیں لگا مئے آنا، اور  
اپنے اپنے تقاریر پر حنا شروع ہو گیا ہے۔ جرنیل فوج، اور افسر توپ خانہ سمر کا رعالی کے روبرو  
بادب کھڑے ہو گئے ہیں۔ اور حکم دا شمارے کے منتظر ہیں :-

مسیدہ سحر نوذار ہو رہا ہے۔ غنچوں کی نازک گرہیں کھل رہی ہیں، لالہ دگل کے لبوں  
پر مسکراہٹ بکھر رہی ہے، لہذا لالہ چمن و جدیں آرہے ہیں، ان کی نازک، نازک  
پتیوں پر شبنم کے موتی ڈھلک رہے ہیں، سرفروشا نے پھولوں کی مہک پا کر  
انگڑائی لی ہے۔ جنت آج سچ پچ زمین پر اُتر آئی ہے۔ ستارے تھملا رہے ہیں۔  
کلیاں چمک رہی ہیں۔ پھول مہک رہے ہیں، دہر و دیوار جھوم رہے ہیں ۴

سحر کا وقت ہے معصوم کلیاں سکراتی ہیں : ہوائیں خیر مقدم کے تانے لگاتی ہیں  
خوشی کے گیت گائے جا رہے ہیں آسمانوں پر  
درد و دل کے تانے ہیں فرشتوں کا زبانون پر

زمین سے آسمان تک نور کی بارش ہی بارش ہے  
کس کی بے نیازی آج سحر گرم و از مش ہے

اُمّیؑ ! کہ ”اس سید المرسلین، خاتم النبیین، رسول رب العالمین،  
 خطیب الوافدین، رکن المتواضعین، نور الائم سید ولد آدم، مکرم و  
 معظم نے مطلعِ سپہرِ کرامت سے نورِ شہود کا دکھایا، اور قدمِ میمنت لزوم  
 نورِ ظہور اپنے سے زمین و زماں کو مشرق و ممتاز فرمایا“

پوری محفل ذکرِ پیدائشِ رسولؐ کے احترام میں بڑی عقیدت و محبت سے کھڑی ہو گئی ہر  
 وہ توپوں کے فیر کا حکم ہوا، جھنڈیاں ہلیں، اور دُنادن توہیں چلنا شروع ہو گئیں۔ جب تک  
 ذکرِ پیدائش، اور سلام پڑھا جاتا رہے گا۔ سلامی کی توہیں برابر داغی جاتی رہیں گی، پوری  
 ایک سو ایک توہیں سر ہوں گی۔ توپوں کی گرج سے دردِ دیوار گونج رہے ہیں، سبحان اللہ،  
 سبحان اللہ، کیا دل فریب، و پر کیف منظر ہے۔ اور سرور و وجد آگیں سماں ہے ۷

سرت رقص میں ہے ہر طرف عشرت کا سماں ہے

سرور و وجد میں ہر ایک دل خود ہی غزل خواں ہے

کیسا عجیب روح پرور، اور وجد آفریں وقت ہے، عاشقانِ محمدیؐ پر کیف و سرور طاری  
 ہے۔ یہاں سے وہاں تک تمام سامعین و حاضرین مجلس سر و قدایتادہ ہیں اور چپکے چپکے  
 دردِ پڑھ رہے ہیں۔

ختم کو جس وقت پہنچی اظہارِ اظہر کی صدا : اور ظہورِ پاکؐ سے عالم منور ہو گیا  
 روئے محبوبِ خدا کی پھیلی جب ہر سوسنیا : جس نے دیکھا بول اُمّھا صل علیٰ صل علیٰ  
 توہیں برابر چل رہی ہیں۔

اب دربارِ رسالت صلی اللہ علیہ وسلم میں تحفہٴ سلام پیش کیا جا رہا ہے۔  
 یا رسول سلام علیک، یا حبیب سلام علیک، صلوات اللہ علیک

لیجئے۔ ”سلام“ ختم ہو گیا۔ سب بیٹھ رہے ہیں، ہم بھی بیٹھ جائیں۔ سردی کا موسم ہے، وہ چائے آرہی ہے۔ آپ بھی چائے پی لیجئے۔ بھئی واہ بڑی لذیذ چائے ہے۔ ارے لو، وہ مٹھائی کی کشتیاں بھی آنا شروع ہو گئیں، رنگ برنگے کاغذوں میں ملفوف کھجوریں، لدو، اور پٹے ہیں۔ کھجوروں اور پٹروں کا تبرک خاص طور پر آج کے دن تقسیم ہوتا ہے۔ ایڈیسی صاحبان نے تبرک تقسیم کرنا شروع کر دیا ہے۔ کتنے سلیقے اور ادب سے ہر ایک کو تبرک پیش کر رہے ہیں۔

وہ نقیب پکارا، نماز کا وقت ہو گیا، سب صاحبان نماز کو چلے۔ وہ دیکھو، سرکارِ عالی بھی اُٹھ کھڑے ہوئے۔ اور وضو خانہ کی طرف چلے، خدمت گار، سیلابچی اور آفتاب لے کر دوڑے۔ زیر انداز پچھا، سیلابچی آفتاب لگایا۔ خواص رومال، بینی پاک، پاؤں پاک لے کر مودبانہ کھڑے ہوئے۔ سرکارِ عالی چوکی پر گئے، پھر وضو فرمایا۔ وہ دیکھو کہاں ہوا دار لئے آرہے ہیں۔ سرکارِ عالی سوار ہوئے۔ فوجی گارڈ نے سلامی دی۔ نقیب وچو بدار پکارے۔ بسم اللہ، اللہ کی امان، قدم ہوشیار، نگاہ روبرو، کہار ہوا دار لے کر مسجد کی طرف چلے۔ چو بدار، خدمت گار، اردلی خاص کے آفسران، خاں صاحب سہراب خاں، خاں صاحب غفران خاں، اور ایڈیسی، ہوادار کے اہل و پہلو، چلنے لگے۔ نقیب اور ہر کارے سرخ باہات کی وردیوں میں بلبوس ہاتھوں میں چھڑیاں لئے، آگے دوڑنے لگے۔

آئیے! ہم بھی باغ ہی کی مسجد میں نماز پڑھ آئیں۔ نماز کے بعد پھر آجائیں گے۔ میلاد شریف سورج کے طلوع ہونے تک پڑھا جائیگا۔ ابھی چار بجے زیادہ حصہ باقی ہے۔ لیجئے یہ مسجد آگئی۔ کتنی حسین و خولہ بورت چھوٹی سی مسجد ہے، کہاں روں نے مسجد کے دروازے

کے سامنے ہوادار رکھ دیا۔ اور دست بستہ کھڑے ہو گئے۔ سرکارِ عالی مسجد میں داخل ہوئے۔ یہاں تعظیم و آداب سب معاف، سوائے ”سلام علیکم“ کے کسی دوسرے لفظ کی اجازت نہیں ہے۔ یہ چھوٹی سی مسجد بھی اپنی خوبصورتی میں بے نظیر ہے۔ اور روشنی میں جگمگا رہی ہے۔ اس مسجد میں حافظ حبیب شاہ، پیش امام ہیں۔ جو نواب صاحب کے صاحبزادگان کے استاد بھی ہیں۔ آج ان کو کبھی ذکرِ رسولؐ کی متبرک تقریب میں خلعت عطا ہوا ہے۔ امام صاحب نے نماز پڑھائی، پہلی صفت کے دائیں گوشہ میں سرکارِ عالی کے لئے مصلے بچھایا گیا ہے۔ اس پر نواب صاحب نماز پڑھ رہے ہیں۔ نماز ختم ہوئی۔ دعا مانگی گئی۔ — نذر ادیکھنا یہ مسجد کے دروازہ پر کیسا، ہجوم ہونے لگا، اچھا یہ وہ لوگ ہیں جن کے عزیزوں کی ذکرِ میلاد النبیؐ کی مبارک تقریب میں سزا معاف ہوتی ہے اور قید سے چھوڑے جا رہے ہیں۔ وہ لوہاروں کو حکم ہوا، اور انھوں نے چھنا چھن، ہتھوڑی چھینیدوں سے بیڑیاں کاٹنا شروع کیں۔ ایک دو تین، چار، ..... سات آدمیوں کو رہائی ملی ہے۔ ان کے عزیز واقارب کی خوشی کا منظر قابلِ دیدنی ہے۔ سب خوش ہو رہے ہیں اور اپنے والی اور رئیس کی خدمت میں سلام تشکر پیش کر رہے ہیں۔ دعائیں دے رہے ہیں۔ الٰہی اقبال زیادہ ہوا، دوست شام ہوں دشمن پامال ہوں۔ بلائیں رد ہوں۔

وہ سرکارِ عالی، ہوادار میں واپس تشریف لے جا رہے ہیں۔ کوٹھی میں داخل ہوئے۔ حکیم صاحب کی طلبی ہوئی۔ وہ دیکھو، سرکارِ عالی کے طبیب خاص مولانا حکیم محمد احمد برکاتی تشریف لائے، ہتھم دداخانہ ساتھ ہے۔ اُس کے ہاتھ میں چھوٹے سے نفرتی خاص دان ہیں یا قوتی ہے۔ اور شربت کا گلاس ہے۔ وہ دیکھو جو بداریسے ادب سے ہاتھ باندھے عرض کر رہا ہے کہ عالی جاہ! حکیم جی حاضر ہیں حکم ہوا، ہوں! یعنی بلاو! حکیم صاحب تشریف لائے۔ سلام کیا، نبض دیکھی، یا قوتی کھائی اور رخصت ہوئے۔ — حکیم صاحب حاذق طبیب ہیں، حسبِ نسب، علم و فضل اور اخلاق و عادات کے اعتبار سے



بھی ان کا درجہ بلند ہے۔ آپ کا شمار متبحر اور جید علماء میں ہوتا ہے۔ جوانِ عمر، خوش رو، خوش  
پیشاک، اور وحیہ و تکمیل انسان ہیں۔ سرکارِ عالی کی جانب سے علاوہ پانچ سو روپیہ ماہانہ  
وظیفہ کے ایک گاؤں جاگیر میں عطا ہے۔ سواری کے لئے مانگہ متعین ہے۔ طبابتِ خاص،  
ان کا موردی اور آبائی منصب ہے، ان سے پہلے ان کے پدر بزرگوار مشہور عالم دین علامہ ہند  
حکیم سید برکات احمد رحمۃ اللہ علیہ نواب صاحب کے طبیبِ خاص تھے۔ گذشتہ سال اسی ماہِ تقدس  
کی پہلی تاریخ کو ان کا وصال ہوا ہے۔

ٹونک میں دارالعلوم خلیلیہ اُن کی علی یادگار ہے جس میں ہندوستان اور ہندوستان سے  
باہر دوسرے اسلامی ملکوں، بخارا، بخشاں، تترقند اور کابل وغیرہ کے کثیر تعداد میں طلبہ زیرِ تعلیم ہیں۔  
اچھا اب چلئے پھر میلاد شریف سنیں، اس وقت ولادتِ سرورِ کائنات صلی اللہ علیہ وسلم  
کے بعد جو انوار اور انعاماتِ ربانی کی بارش ہوئی اس کا بیان پڑھا جا رہا ہے۔

ارے یہ سب ایک دم کیوں اُٹھ کھڑے ہوئے۔ اچھا اچھا جلد ختم ہو گئی، اب نفثِ خواں حضرت  
ایستادہ مجلس حمد پڑھیں گے، ادھر حمد ختم ہوئی ادھر سرکارِ عالی کے ایلیمی حضرات نے اور دوسرے  
بھائی بیویوں نے ہر کی پھولوں کی لڑیاں توڑنا شروع کیں اور ان کو بطور تبرک اپنے اپنے گلوں میں جا لیا۔  
لیجئے بس چلیں۔ سرکارِ عالی بھی محل میں تشریف لے جا رہے ہیں، سب لوگ رخصت ہوئے۔  
ہم بھی چلیں۔

دیکھا آپ نے ہمارے ٹونک کا جشنِ میلاد النبی ۳۶ ۲۵۔  
لوں کہنے کو تو خدا آشتیاں نوابِ ابراہیم علی ذالِ خلیل کے عہد کو آج بیستیس چھتیس برس  
بیت گئے۔ لیکن ایسا معلوم ہوتا ہے کہ کل کی بات ہے، وہ لوگ آج بھی زندہ ہیں اور وہ آنکھیں اس  
وقت بھی روشن ہیں جنہوں نے یہ محفلیں دیکھی ہیں اور اُن مجلسوں میں شرکت کی سوادِ جاہل کی ہے

ایک دو نہیں سیکڑوں بڑے بوڑھے ان روایتوں کی تصدیق کرنے کے لئے موجود ہیں اور اس عہد رنگین کی داستان سرائی کرتے نظر آتے ہیں۔ اور

دل کو تڑپاتی ہے اب تک گرنی محفل کی یاد  
چل چکا حاصل مگر محفوظ ہے حاصل کی یاد

اس دور میں اگرچہ حالات میں انقلاب آچکا ہے۔ ریاست ٹونک اپنے انفرادی وجود کو ختم کر کے راجستھانِ اعظم میں شامل ہو چکی ہے، لیکن ذکرِ رسول صلی اللہ علیہ وسلم کی یہ ہفت روزہ محفلیں آج بھی جالشین خلیل عزیز الدولہ وزیر الملک ہنر بانی نس نواب سر محمد اسماعیل علی خاں صاحب بہادر تاجہ، بڑے تزک و احتشام اور عقیدت و احترام کے ساتھ منعقد فرماتے ہیں،

یہ محفلیں آج بھی پورے ہندوستان میں ایک مثالی حیثیت رکھتی ہیں، ہر سال ۱۰ ربیع الاول سے ۱۶ ربیع الاول تک سات یوم عیدِ میلاد النبی صلی اللہ علیہ وسلم کا یہ مبارک جشن منایا جاتا ہے، ہنر بانی نس ملیس (نذر باغ) کی وسیع و عریض عمارت کے خوبصورت دالانوں، خوشنما اور شان دار کوٹھیوں میں چراغاں ہوتا ہے۔ حسین و خوشنما بکلی کے رنگ برنگے بلبوں، سفید و دودھیا ٹیوب لائٹوں اور دیگر آرائشی سامانوں سے پورا باغ آراستہ و پیراستہ کیا جاتا ہے۔ وہ کوٹھی جہاں یہ مقدس محفلیں منعقد ہوتی ہیں، سونے چاندی کے گنگا، جمنی سامان، بھار، فانوس، قندیلوں، دیوار گیرلوں، لیمپوں، مومی وکا فوری شمعوں اور معطر گل دستوں، حسین و خوبصورت گلاسوں سے بڑے سلیقے اور قرینے سے سجائی جاتی ہے۔

آج بھی ۱۲ ربیع الاول کی شب میں ذکرِ میلاد النبی صلی اللہ علیہ وسلم کی مقدس مجلس، رات کے بارہ بجے توپوں کی سلامی کے ساتھ شروع ہوتی ہے۔ اور صبح صادق کے وقت حضور اکرم

صلی اللہ علیہ وسلم کی ولادت باسعادت کا مقدس بیان پڑھا جاتا ہے تو ایک سو ایک توہینِ سلامی کی سرزبوتی ہیں اور ابراہیمی دستور کے موافق خصوصیت کے ساتھ اُس روز محفل کی آرائش، سجائٹ، اور روشنی میں کافی اضافہ ہوتا ہے، بجلی کے رنگ برنگے قمقموں جھاڑ، فانوس کی جگہ گامٹ اور عطر و عود کی پاکیزہ خوشبو سے پورا محل معطر اور بقعہ نور بن جاتا ہے۔ ذکرِ رسول اللہ صلی اللہ علیہ وسلم کی پرکیریف مجلس سامعین پر وجد و حال کا عالم طاری کر دیتی ہے۔

حضرت تاج القابہ، روزانہ شروع سے آخر تک انتہائی عقیدت کے ساتھ مودبانہ ان مجالس میں شرکت فرماتے اور ذکرِ جمیل شن کر عقیدت و خلوص کے گہرائے انک درودوں کے تحفوں کے ساتھ دربارِ رسالت میں پیش کرتے ہیں۔

اس دور میں تقسیم شیرینی میں یہ اضافہ ہوا ہے کہ شہری عوام الناس کی مستورات و خواتین کو بھی بلا غلط مذہب و ملت شیرینی تقسیم کی جاتی ہے۔ ایک یوم ان کے لئے خاص کر دیا جاتا ہے، ہزاروں کی تعداد میں ہندو مسلم خواتین شریک ہوتی ہیں، ان کے ساتھ ان کے خورد سال بچے بھی ہوتے ہیں، اور ہر ایک کو میلاد شریف کی میٹھائی آسانی کے ساتھ ملی جاتی ہے۔ یہ شیرینی ذکرِ رسولؐ اور فاتحہ خیر کی نسبت سے جس قدر اٹلی اور نفیس تبرک ہے اس کا اندازہ نظر عقیدت اور دلِ محبت پرور ہی کو ہو سکتا ہے۔

یہ امر حیران کن ہے کہ سرورِ کائنات رحمتِ عالم علی اللہ علیہ وسلم کے جشنِ ولادت کو تبرک بغیر کسی خدمت اور تعصب کے ٹونک کا ہر فرد قبول کرتا ہے۔ مسلمانوں کے مختلف خیال و فرقوں کو تو ایک طرٹ چھوڑیے، کانگریسی، مہا سبھائی، جن سنگھی، آریہ سماجی۔

سنان دھرمی، اچھوت، غیر اچھوت کسی فرقہ اور طبقہ کو ہم نے نہیں دیکھا کہ وہ اس تبرک کو

لے کر سرور و خوش نہ ہوتا ہوا اور سات روز تک نذر بارغ میں نہ آتا ہوا۔

موجودہ نواب صاحب سر محمد اسماعیل علی خاں صاحب بہادر کے حسن نیت - اور سرور کائنات صلی اللہ علیہ وسلم کے ذکر مبارک کا یہ ایک کرشمہ اور اعجاز سمجھنا چاہئے۔  
 رؤسائے سابق کے در میں یہ کہا جاسکتا تھا کہ حکمران کے اثر سے اور حکمران کی خوشنودی و رضا ہوتی  
 کی طلب میں لوگ میلاد شریف میں شریک ہوتے تھے لیکن اس دور میں جبکہ انعقادِ بزمِ میلاد  
 میں حکمرانی کو ذرہ برابر بھی دخل نہیں ہے۔ اس محفل کی برکت اور اس کی نورانی جاذبیت کے سوا  
 کسی اور چیز پر محمول نہیں کیا جاسکتا۔

ان دنوں نشر خوانی کی خدمت سرکارِ عالی تاج بالقابہ کے مشیرِ سخن حضرت مولانا سید  
 عبدالقادر صاحب خندان - قاضی شہر ٹونک حضرت مولانا سید قاضی الاسلام صاحب ، اور  
 صاحبزادہ عبدالواسط خاں صاحب عرف جمعہ میاں انجام دے رہے ہیں۔

جناب صاحبزادہ محمد دین خاں ، صاحبزادہ عبدالماجد خاں ، صاحبزادہ عبدالساجد خاں -  
 صاحبزادہ محمد عابد خاں ، صاحبزادہ شفیق اللہ خاں ، صاحبزادہ حکیم اللہ خاں ، حافظ قاری  
 عبدالسمد خاں ، نظام الدین صاحب شاد - بڑے ہی مترنم لہجہ میں نعت و حمد خوانی کی  
 خدمات انجام دے رہے ہیں۔

موجودہ ہنرمائی نسِ اعلیٰ حضرت تاج اپنی ذاتِ عقیدت اور خلوص کی وجہ سے  
 اس جشن کے انعقاد میں اپنی حبیبِ خاص سے ہر سال سولہ سترہ ہزار روپیہ صرف فرماتے ہیں۔  
 اللہ تعالیٰ ان کے اس خلوص و محبت کو قبول فرمائے۔ (امین)

”رکھو یارب یہ درِ گنجینہ گو ہر کھلا“

سید منظور احسن برکاتی  
 پچھار مارا علومِ خلیلیہ و ملک

۷ جون ۱۹۶۵ء

حضرت مولانا سید